

જાન્યૂઝ આંધી ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 62 * Date: 21.12.2024, Saturday * Page :04 * Rs. 1.00/- * Annual Rs. 351/-

ગુજરાતમાં નકલીની બોલબાલા: મોરબીમાં ૩ દિવસમાં ૯ બોગસ ડોક્ટર ઝડપાયા



ઝડપી પાડી આરોગ્ય વિભાગની પોલ ઉઘાડી પાડી છે. જાન્યુઆરી ૨૦૨૪: ૧૦ વર્ષની ઉંમરે બોગસ માર્કશીટના આધારે મેડિકલમાં પ્રવેશ મેળવી લીધો. ૪૩ વર્ષ બાદ તેની કરતૂત સામે આવતા અમદાવાદની કોર્ટે ૩ વર્ષની કેદ-રૂપિયા ૧૦ લાખનો દંડ ફટકાર્યો હતો. જાન્યુઆરી ૨૦૨૪ : પોરબંદરના રાણા વાઝોત્રા મેઈન બજાર પાસે વસંતભાઈ મોહનભાઈ પાણખાણીયા (ઉ.વ.૫૧) (રહે, વાઝોત્રા ગામ, મેઈનબજાર પાસે તા. રાણાવાવ, જિ. પોરબંદર મૂળ ગામ રાણાવાવ હોળી ચકલા જિ. પોરબંદર) કોઈપણ જાતની લાયકાત વગર ડોક્ટર તરીકે મેડિકલ પ્રેક્ટીસ કરી દવાઓ આપે છે જેથી તેના કબજામાંથી અલગ અલગ જાતની કેપ્સ્યુલ તથા ઈન્જેક્શનો વગેરે દવાઓ તથા મેડિકલ તપાસણીના સાધનો મળી કુલ કિંમત રૂપિયા ૬૧,૨૫૬ મુદ્દામાલ સાથે પકડી પાડી કાયદેસરની કાર્યવાહી હાથ ધરી હતી. જાન્યુઆરી ૨૦૨૪ : પોરબંદરના બગવદર ગામે એક

વૃક્ષની નીચે પ્રેક્ટિસ શરૂ કરી છે એવી ખાતમીના આધારે પોલીસે દરોડો પાડી આ બોગસ ડોક્ટરને પકડીને ગુનો નોંધ્યો હતો. તેની પાસેથી કાર, ઈન્જેક્શનો અને મેડિકલના સાધનો મળી કુલ રૂ.૭૬૫૪૦નો મુદ્દામાલ કબજે કરવામાં આવ્યો છે. ફેબ્રુઆરી ૨૦૨૪ : લાલપુર તાલુકાના મેઘપર ગામની પતરા માર્કેટ માં તબીબી ડીગ્રી નહી હોવા છતાં એક શાસ્ત્ર ડોક્ટરની પ્રેક્ટિસ કરતો હોવાની માહિતીના આધારે એસ ઓ જી પોલીસની ટુકડીએ દરોડો પાડ્યો હતો. અને મૂળ પશ્ચિમ બંગાળના અવીજીત અધીરભાઈ વિશ્વાસને ઝડપી પાડ્યો હતો. આકાશ લોકોને દવા અને ઈન્જેક્શન આપી સારવાર કરતો હોવાનું જણાવ્યું હતું જ્યારે તેની પાસે કોઈ માન્ય મેડિકલ ડિગ્રી મળી આવી ન હતી. આથી પોલીસે તેની અટકાયત કરી દવાખાનામાંથી બીપી માપવાનું મશીન, સ્ટેતાઇકોપ, દવાની ગોળીઓ વગેરે મળી રૂ. ૩.૭૯૯૬ની કિંમતનો મુદ્દામાલ કબજે કર્યો હતો. અને તેની સામે

મેડિકલ પ્રેક્ટિસને એક્ટની કલમ અન્વયે ગુનો નોંધ્યો હતો. માર્ચ ૨૦૨૪: કેશોદની હોસ્પિટલમાં નકલી ગાયનેક ઝડપાયો હતો. એક મહિલાના પેટની કોથળીનું કાઢવાનું ઓપરેશન કરવા જતાં યુરિનની કોથળીમાં ભૂલથી ટાંકા લઈ લેતાં તેનું કૌભાંડ સામે આવ્યું હતું. માર્ચ ૨૦૨૪ : નવસારી એસ.ઓ.જી પોલીસે ખાતમી આધારે ચીખલી તાલુકાના સિયાદા ગામેથી પ્રમુખ નગરમાં ચાલતા

શ્રીજી ક્લિનિક ચલાવતા મહારાષ્ટ્રના ઝોલા છાપ ડોક્ટરને મેડિકલ પ્રેક્ટિસ કરતા ઝડપી પડ્યો હતો. પોલીસે કુલ કુલ રૂ ૩૫ લાખનો મુદ્દામાલ કબજે કર્યો હતો. આરોપી છેલ્લા પાંચ વર્ષથી દવાખાનું ચલાવી લોકોના સ્વાસ્થ્ય સાથે ચેડાં કરી રહ્યો હતો. એપ્રિલ ૨૦૨૪ : ભરૂચ જિલ્લાના ઝઘડિયા તાલુકાના અને જીઆઈડીસી પંથકમાં આવેલ દેધડા ગામે મેડિકલ ડીગ્રી વગર દવાખાનું

ચલાવતા બોગસ તબીબને ઝઘડિયા જીઆઈડીસી પોલીસે એલોપેથી દવાઓ અને તબીબી સાધનો સાથે ઝડપી લીધો હતો. દેધડા ગામે બનમાલી રોય ડેબધુલાલ રોય નામનો મુળ પશ્ચિમ બંગાળનો રહીશ દુકાન ભાડે રાખીને દવાખાનું ચલાવતો હોવાની ખાતમી જીઆઈડીસી પોલીસને મળી હતી. જે બાદ પોલીસે ત્યાં જઈને તપાસ કરતા અમરજીત ક્લિનિક નામે ચાલતા ક્લિનિકમાં બેસેલા શાસ્ત્રી

પૂછપરછ કરતાં તેણે પોતાનું નામ બનમાલી રોય ડેબધુલાલ રોય (મુળ રહે. પશ્ચિમ બંગાળ)નો હોવાનું જણાવ્યું હતું. પોલીસે તેની પાસે ડોક્ટરની મેડિકલની ડીગ્રી માગતાં તેણે ગલ્લાતલ્લા કરવા માંડ્યા હતાં. જેથી પોલીસને આ શખ્સ કોઈ મેડિકલ પ્રમાણપત્ર વિના ગેરકાયદે એલોપેથી દવાઓ અને ઈન્જેક્શનો આપીને લોકોની સારવાર કરી દર્દીઓના જીવને જોખમમાં મુકતો હોવાનું સામે આવ્યું હતું.

ગુજરાતમાં નકલી જજ, કોર્ટ, પોલીસ, ફી અધિકારી સહિત નકલીની બોલબાલા વચ્ચે ગુજરાતમાં છેલ્લા કેટલાક સમયમાં નકલી ડોક્ટરોની સંખ્યામાં નોંધપાત્ર વધારો જોવા મળ્યો છે. નકલી ડોક્ટરો ડિગ્રી કે લાયકાત વિના દર્દીની સારવાર કરી તેનો જીવ જોખમમાં મુકે છે. બીમાર વ્યક્તિ પુરી શ્રદ્ધા સાથે ડોક્ટર પાસે જતો હોય છે પરંતુ જ્યારે તેની સારવાર કરનાર ડોક્ટર નકલી છે એવી ખબર પડે

તો તેના માથે જાણે આભ ફાટ્યું હોય એવી સ્થિતિ સર્જાય છે. નકલી ડોક્ટરોની બોલબાલા વચ્ચે છેલ્લા ત્રણ દિવસમાં નવ જેટલા નકલી ડોક્ટરો ઝડપાયા છે. મોરબીના અલગ અલગ વિસ્તારોમાંથી નકલી ડોક્ટરો પકડાવવાનો સિલસિલો યથાવત જોવા મળી રહ્યો છે. મોરબીના ટંકારા, હળવદ અને સુંદરી ભવાની, રાયસંગપર, રણમલપુર, ચંદ્રગઢ(લીલાપર) અને ઢવાણાથી નકલી ડોક્ટરોને

ડાકોર અને દ્વારકાધીશના મંદિરના દર્શન-આરતીના સમયમાં ફેરફાર

ગુજરાત પ્રસિદ્ધ યાત્રાધામ ડાકોર અને દ્વારકા ખાતે દર્શનાર્થે આવતા શ્રદ્ધાળુઓની ભીડ જોવા મળતી હોય છે, ત્યારે ધનુમસિનો પ્રારંભ થતા ડાકોર અને દ્વારકામાં ભગવાનના દર્શન કરવાના સમયમાં ફેરફાર કરવામાં આવ્યો છે. સવારે ૦૬:૧૫ વાગ્યે મંગળા આરતીના દર્શન ધનુમસિનો પ્રારંભ થતા ડાકોરમાં ભગવાન રણછોડરાયજીના દર્શનના સમયમાં ફેરફાર કરવામાં આવ્યો છે. સવારે ૦૬:૪૫ વાગ્યે થતી મંગળા આરતીના સમયમાં ફેરફાર કરાયો છે. જેમાં હવે શ્રદ્ધાળુઓ સવારે ૦૬:૧૫ વાગ્યે મંગળા આરતીના દર્શન કરી શકશે. ધનુમાસ દરમિયાન રણછોડરાયજીને વિશેષ ખીચડીનો ભોગ ધરાવવામાં આવે છે. દ્વારકાધીશના દર્શનના સમયમાં ફેરફાર પ્રસિદ્ધ દ્વારકાધીશ જગતમંદિર ખાતે ધનુમસિના ઉત્સવોમાં ભગવાનના દર્શનના સમયમાં ફેરફાર કરાયો હોવાથી ૧૯-૨૪ ડિસેમ્બર એટલે કે મંગળવાર અને ગુરુવારે સવારે ૦૫:૩૦ વાગ્યે મંગળા આરતી, ૧૦:૩૦ વાગ્યે અનોસર, સાંજે ૦૫:૦૦



વાગ્યે ઉત્થાપન અને ત્યારબાદનો કાર્યક્રમ રાખેતા મુજબનો રહેશે. જ્યારે જાન્યુઆરી ૨૦૨૫માં પણ ભગવાનના દર્શનના સમયમાં ફેરફાર કરવામાં આવ્યો છે.

ખાદ્ય ખોરાક એકિઝબિશનમાં અણઘડ આયોજનને કારણે સેક્ટર-૧૭ને બાનમાં લીધું હોય તેવી સ્થિતિ



શહેરના સેક્ટર ૧૭ એકિઝબિશન સેન્ટરમાં ખાદ્ય ખોરાકનું ચાર દિવસીય એકિઝબિશનનું આયોજન કરવામાં આવ્યું છે. ત્યારે આજે ગુરુવારે પહેલા જ દિવસથી એકિઝબિશનની વિપરીત અસર સેક્ટર ૧૭ ખાતે રહેતા લોકો ઉપર પડવાની શરૂ થઈ ગઈ છે. એકિઝબિશન જોવા માટે આવતા મુલાકાતીઓ દ્વારા વસાહતોના ઘરની આગળ જ વાહનોનો ખડકલો કરવામાં આવતા પારાવાર યાતનાઓ શરૂ થઈ ગઈ છે. જે આગામી ચાર દિવસ સુધી સહન કરવી પડશે. આયોજકોના અણઘડ આયોજનને કારણે રહિશો માટે સમસ્યા સર્જાઈ છે. ગાંધીનગર શહેરના મધ્યમાં સેક્ટર ૧૭ હેલીપેડ ગ્રાઉન્ડ ખાતે એકિઝબિશન

મુલાકાતે આવતા વાહન ચાલકો પોતાના વાહનો ઘર આગળ પાર્ક કરીને જતા રહેતા હતા. તે ઉપરાંત બાજુમાં આવેલા શોપિંગ સેન્ટરમાં દુકાનો આગળ વાહનો પાર્ક કરવામાં આવતા રોડની બંને બાજુમાં વાહનોની લાઈનો જોવા મળતી હતી. ટ્રાફિક પોલીસ દ્વારા સેક્ટરમાં રોડ સાઈડમાં મુકવામાં આવતા વાહન ચાલકો સામે દંડનીય કાર્યવાહી કરે તેવી માંગ ઉઠી રહી હતી. અગાઉ પણ અનેક એકિઝબિશન સમય દરમિયાન સ્થાનિક વસાહતિઓને મુશ્કેલીઓનો સામનો કરવો પડ્યો છે. ત્યારે આ યાતનામાંથી નાગરિકોને કાયમ માટે બહાર કાઢવામાં આવે તેવી માંગ ઉઠી રહી છે. શહેરના સેક્ટર ૧૭ એકિઝબિશન સેન્ટરમાં ખાદ્ય ખોરાકનું ચાર દિવસીય એકિઝબિશનનું આયોજન કરવામાં આવ્યું છે. ત્યારે આજે ગુરુવારે પહેલા જ દિવસથી એકિઝબિશનની વિપરીત અસર સેક્ટર ૧૭ ખાતે રહેતા લોકો ઉપર પડવાની શરૂ થઈ ગઈ છે. છાશવારે યોજાતા એકિઝબિશનના કારણે સામાન્ય નાગરિકોને મુશ્કેલી વેઠવાનો વારો આવ્યો છે.

પાટણમાં ઠંડીની જમાવટ :લોકોએ શાલ અને તાપણાનો સહારો લીધો, લઘુતમ તાપમાન ૧૧ ડિગ્રી નોંધાયું



પાટણમાં છેલ્લા કેટલાક દિવસોથી વાતાવરણમાં ઠંડીનું પ્રમાણ વધારે જોવા મળી રહ્યું છે. જેના કારણે લોકોને દિવસ દરમિયાન પણ સ્વેટર, જાકીટ, ગરમ ટોપી, મફલર, દુપટ્ટા સહિત ગરમ વસ્ત્રો પહેરી રાખવાની ફરજ પડી રહી છે. તો બીજી તરફ ગરમ કપડાં ની ખરીદી પણ જામી છે. તો પાટણમાં ડિગ્રી વધતાં તાપમાન ૧૧ ડિગ્રી નોંધાયું છે. તો દિવસનું તાપમાનમાં આવેલા ઘટાડા બાદ પારો ૨૦ ડિગ્રીની વચ્ચે રહશે. વહેલી સવારે કુલ ગુલાબી

ઠંડીના કારણે વાતાવરણ શાંત અને રોડ રસ્તા પર ચહલ પહલ હળવી જોવા મળે છે, તો બીજી તરફ દિવસ દરમિયાન પણ ઠંડી અનુભવાતી હોઈ સૂર્યનો તડકો

મીઠો લાગતો હોઈ લોકો સૂર્યના તડકાના સહારે ઠંડી સામે રક્ષણ મેળવતા જોવા મળી રહ્યા છે. તો લોકો યાની ચુસ્કી લગાવતા જોવા મળ્યા હતા.



શિયાળાની જમાવટ થતાં ઠંડીનો ચમકારો વર્તાતા ગરમ વસ્ત્રોની ખરીદીના બજારમાં ગરમાવો જોવા મળી રહ્યો છે. પાટણ સહિત જિલ્લામાં ઠંડીનું

પ્રમાણ વધતાં જનજીવન પર તેની અસર જોવા મળી રહી છે તો આવી ઠંડી ખેતીના પાકો માટે લાભ દાયક હોવાનું પણ જાણવા મળ્યું હતું.

જન્મના પ્રમાણપત્રમાં સુધારો કરવા અરજદારોનો ઘસારો

ઉંઝા નગરપાલિકા ખાતે આવેલ જન્મ મરણ વિભાગ ખાતે અપર કાર્ડની યોજનામાં જન્મ પ્રમાણપત્રમાં સુધારો કરવા માટે અરજદારો આવી રહ્યા છે. જેને લઈ અરજદારોની લાંબી ક્તારો લાગી હતી. જેમાં દૈનિક ૧૫૦ ઉપરાંત

અરજદારોના પ્રમાણપત્રમાં સુધારો કરી જન્મના દાખલા લઈ રહ્યા છે. પાલિકાના જન્મ મરણ વિભાગ દ્વારા બે દિવસમાં ૫૫૦ જેટલા જન્મના પ્રમાણપત્રમાં સુધારો કરી આપવામાં આવ્યો છે. શિશુજાળ વિભાગ દ્વારા વિદ્યાર્થીઓ માટે

અપારકાર્ડની યોજના અમલમાં મુકી છે. આ યોજના અંતર્ગત આધારકાર્ડ અને જન્મના પ્રમાણપત્રમાં એક સરખું નામ હોવું જરૂરી છે. જેને લઈ ઉંઝા પાલિકા ખાતે આધારકાર્ડ અને ઈકેવાયસીના કારણે જન્મના પ્રમાણપત્રમાં સુધારો કરવાવા દૈનિક

૧૫૦ ઉપરાંત અરજદારો આવતા ભારે ઘસારો જોવા મળી રહ્યો છે. ઉંઝા પાલિકાના જન્મ મરણ વિભાગના કર્મચોરો દ્વારા દૈનિક ૧૫૦ ઉપરાંત જન્મના પ્રમાણપત્રમાં સુધારો કરી અરજદારોને આપવામાં આવી રહ્યો છે.

તંત્રી સ્થાનેથી..

શેર બજારના રોકાણકારો માટે આ સમાહ સૌથી વધુ નિરાશાજનક

રોકાણકારો માટે શેર બજારમાં આજે બ્લેક ફ્રાઈડેનો માહોલ રહ્યો હતો. યર એન્ડિંગ વેકેશનનો માહોલ શરૂ થવાની સાથે એફઆઈઆઈની ગેરહાજરીના પગલે ભારતીય શેર બજારમાંથી રોકાણકારોએ આ અઠવાડિયામાં રૂ. ૨૦ લાખ કરોડ ગુમાવ્યા છે સામાહિક ધોરણે સળંગ ચાર દિવસ સુધી શેર બજારમાં ભારે ઉથલ-પાથલની સાથે સેન્સેક્સ ૪૦૯૧.૫૩ પોઈન્ટ અને તેની ઓલટાઈમ હાઈ સપાટી સામે ૧૦ ટકાથી વધુ તૂટ્યો છે. આજે સેન્સેક્સ વધુ ૧૧૭૬.૪૬ પોઈન્ટ તૂટી ૭૮૦૪.૧૨ બંધ રહ્યો હતો. નિક્ટી પણ ૩૬૪.૨૦ પોઈન્ટ ગડગડી ૨૩૫૮૭.૫૦ પર બંધ રહ્યો હતો. માર્કેટ બ્રેકથ નેગેટિવ રહી હતી. બીએસઈ ખાતે ટ્રેડેડ ૪૦૮૫ શેર્સ પૈકી ૧૦૫૮ શેર્સમાં સુધારો અને ૨૮૩૫ શેર્સમાં ઘટાડો નોંધાયો હતો. ૨૮૬ શેર્સમાં લોઅર સર્કિટ વાગી હતી. ૨૭૪ શેર્સમાં અપર સર્કિટ અને ૨૨૯ શેર્સ વર્ષની ટોચે પહોંચ્યા હતા.

પીએસયુ શેર્સમાં રોકાણકારોને ભારે નુકસાન થયું છે. કેટલીક સરકારી કંપનીઓના શેર્સ આ સમાહમાં ૧૨ ટકાથી વધુ તૂટ્યા છે. આજે બીએસઈ પીએસયુ ઈન્ડેક્સ ખાતે ટ્રેડેડ ૫૯ શેર્સ પૈકી ૫૩માં ઘટાડો નોંધાયો હતો. મઝાગોન ડોક ૬.૨૨ ટકા, આરસીએફ ૫.૮૦ ટકા, પીએફસી ૫.૫૪ ટકા સુધી તૂટ્યો હતો. અમેરિકી ડોલરમાં આકર્ષક તેજ તેમજ ફેડના હોલિડે વલણને ધ્યાનમાં લેતાં વિદેશી રોકાણકારો મોટાપાયે વેચવાલી નોંધાવી રહ્યા છે. આ સમાહમાં વિદેશી રોકાણકારો એ કુલ રૂ. ૧૨૨૩૦.૨૯ કરોડની વેચવાલી નોંધાવી છે. વૈશ્વિક સ્તરે અનિશ્ચિતતાઓ અને એફઆઈઆઈની વેચવાલીના પગલે શેરબજાર કડકભૂસ થયા છે.

“ઝભ્મા-લેંધાધારી ગીધની પ્રજાતિ કદાપિ લુપ્ત થશે નહીં.” રાજુ રદીની અડબંગ આગાહી!!!!

ગુજરાતી ભાષામાં જેને આપણે ‘વસ્તી’ કહીએ છીએ તે અંગ્રેજી ભાષાના ‘પોપ્યુલેશન’ શબ્દ પરથી બનેલા ‘ફ્રેઈલ્ડ’ — શબ્દનો પર્યાય છે. વસ્તી માટેનો મૂળ ગ્રીકભાષી ‘કોઈ’ શબ્દ છે. વસ્તી અંગેનો અભ્યાસ કરતું વિજ્ઞાન તે કોઈકેલિબ્રેશન — વસ્તીવિજ્ઞાન. એ વસ્તી-અંકવિષયક માહિતી, તેનું ઉદભવસ્થાન, તેની ગુણવત્તા, ઉપલબ્ધિ તેમજ પૃથક્કરણની પદ્ધતિઓ સાથે સંબંધ ધરાવે છે. વસ્તીવિજ્ઞાનનો સૌથી વધુ ગાઢ સંબંધ સમાજશાસ્ત્ર સાથે છે, તદુપરાંત તે અર્થશાસ્ત્ર, આંકડાશાસ્ત્ર, ભૂગોળ, પરિસ્થિતિવિજ્ઞાન, જીવવિજ્ઞાન, ઔષધશાસ્ત્ર તેમજ માનવીય જનીનવિદ્યા સાથે પણ સંબંધ ધરાવે છે. વસ્તીવિજ્ઞાન વસ્તીવિતરણ, વસ્તીગીચતા; વસ્તીની સંરચના, સંયોજન અને વિભાજન; જન્મપ્રમાણ, મૃત્યુપ્રમાણ, વસ્તીવૃદ્ધિ, વસ્તીની જૈવ-શારીરિક લાક્ષણિકતાઓ, વસ્તીની સાંસ્કૃતિક લાક્ષણિકતાઓ, વસ્તીનું આર્થિક માળખું, વસ્તીનીતિ અને વસ્તી-વિષયક સમસ્યાઓની પણ સમજ આપે છે. વસ્તીગીચતા દર્શાવવાની સર્વપ્રથમ પદ્ધતિ ઈ. સ. ૧૮૩૭માં હેન્રી ડુરોઈ દ્વારા ઉપયોગમાં લીધેલી. વસ્તીગીચતા એ કોઈ પણ પ્રદેશમાંના વસ્તીના કેન્દ્રીકરણની માત્રા ગણાય.

વસ્તી દિન એ દર વર્ષે ૧૧મી જુલાઈના રોજ ઉજવવામાં આવે છે, આ ઉજવણી વિશ્વમાં વસ્તીવધારાની સમસ્યા પ્રત્યે લોકજાગૃતી આવે તે માટે કરવામાં આવે છે. આ ઉજવણીની શરૂઆત સંયુક્ત રાષ્ટ્રસંઘનાં ‘સંયુક્ત રાષ્ટ્ર વિકાસ કાર્યક્રમ’ની સંચાલન પરિષદ દ્વારા ૧૯૮૯માં કરવામાં આવેલ. ૧૧ જુલાઈ ૧૯૮૭ નાં દિવસે વિશ્વની જનસંખ્યા લગભગ ૫ અબજને પાર કરી ગયેલ, જે દિવસ ‘પાંચ અબજ દિન’ તરીકે ઓળખાવાયો, અને આ દિવસથી પ્રેરિત થઈ જનહીતમાં વિશ્વ વસ્તી દિન ઉજવવામાં આવે છે.

ભારતમાં વસ્તી ગણતરી ની સૌ પ્રથમ શરૂઆત ૧૮૭૧ માં જમશેદજી તાતા એ કરી હતી. વીસમી સદીના પ્રારંભે એટલે કે ૧૯૦૧ માં દેશની વસ્તી દેવોની તેજીસ કરોડ કરતાં ઓછી એટલે કે ૨૩.૮ કરોડ હતી!! દેવો કરતાં આપણે ૯.૨ કરોડ ઓછા હતા. જેવી ટકાવારી ૨૭.૮૭% જેટલી ઓછી હતી!! ૧૯૦૧ થી ૨૦૧૧ સુધીમાં દેવોની સંખ્યામાં વધારો થયો નહીં પણ ભક્તોમાં જંગી વધારો થયો કે ભારત નામક વૈકુંઠ ભગતડાંઓને સાંકડું લાગે!! એકસો દસ વરસમાં આપણે દર વરસે એક કરોડ કરતાં વધુ દરે વધ્યા કે ૧૩૦ કરોડ થઈ ગયા. માણસે ઉમરલાયક થવા કોઈ વિશેષ મહેનત કરવી પડતી નથી. આવું જ કોઈક વસ્તીનું છે!! હિન્દુ લોકો બાળકોને ભગવાનની મહેરબાની માને છે. મુસ્લિમો પણ અલ્લાહ કી ફજલો કરમ સે બચ્ચે હુએ!!

મુસાભાઈના તો વા પાણી છે. જો કે મુસ્લિમોની વસ્તી વધતી રહી છે. પરંતુ, જેવું પ્રોજેક્શન કરવામાં આવે તેટલું એલામિંગ નથી!!

દળણું દળીને વસ્તી રાખવી એવી પણ આપણે ત્યા કહેવત છે!! વસ્તી ગણતરી માનવોની જ થાય છે એવું નથી. માણસોની વસ્તી ગણતરી ઉપરાંત સિંહ, હરણ, ઘુડખર, ગધેડા, ગીધની વસ્તી ગણતરી કરવામાં આવે છે!! જંગલ ખાતા દ્વારા જીવંત વૃક્ષોની પણ ગણતરી કરવામાં આવે છે!! જેમાં વૃક્ષોનું વિપુલ પ્રમાણમાં ઉચ્છેદન થતું હોવા છતાં ઓન પેપર એટલે તે કાગળ પર વૃક્ષોની સંખ્યા વધતી જ હોય છે. આવે હાથની કરામત કહી શકાય!!

તારીખ ૧૨મી એપ્રિલ, ૧૯૩૬ના રોજ જૂનાગઢ રાજ્યના મુખ્ય વન અધિકારી દ્વારા સિંહની પ્રથમ વસ્તી ગણતરી કરવામાં આવી હતી. સિંહ દિવસમાં એકવાર તો પાણી પીવા આવે જ! તેથી પાણીના ઝરા, વોકળા કે કુંડ પાસે આવેલા સિંહની ગણતરી કરવામાં આવેલી. એકથી વધુ વાર પાણી પીવા આવેલા સિંહની સંખ્યા બેવડાઈ ન જાય તે માટે સિંહના પગના નિશાન પણ ધ્યાનમાં લેવામાં આવેલા. બે-ત્રણ દિવસ ચાલેલા આ કાર્યમાં કુલ ૭૦૦ કર્મચારીઓએ ભાગ લીધેલો. પ્રથમ ગણતરી વખતે સિંહની સંખ્યા ૧૨૫ થી ૧૭૫ ની વચ્ચે હોવાનું અનુમાન કરવામાં આવેલ. ૧૯૩૬ પછી ૧૪ વર્ષે એટલે કે, વર્ષ ૧૯૫૦માં બીજી વસ્તીગણતરી યોજાઈ હતી અને પછી દર પાંચ-છ વર્ષે સિંહની વસ્તી ગણતરી યોજાય છે. જે અનુક્રમે વર્ષ ૧૯૫૫, ૧૯૬૩, ૧૯૬૮, ૧૯૭૪, ૧૯૭૯, ૧૯૮૫, ૧૯૯૦, ૧૯૯૫, ૨૦૦૧, ૨૦૦૫, ૨૦૧૦, ૨૦૧૫ માં થયેલ હતી!!

હમણાં ગધેડાની વસ્તી ગણતરી (ભાઈ, ચોપગા ગધેડાની વાત કરું છું. તમે શેના કાન ઊંચા કરી ભૂંકો છો? બે પગાની વાત કરવાનો નથી!! તમે નિશ્ચિત રહેજો!!) થયેલી. ગુજરાતમાં એક તરફ એશિયાટિક સિંહની સંખ્યા સતત વધી રહી છે. તો બીજી તરફ રાજ્યમાં ગધેડાઓની સંખ્યામાં ઘટાડો નોંધાઈ રહ્યો છે. ગુજરાતમાં ઘટાડો ૭૦.૯૪ ટકા થયો છે. બ્રુક ઈન્ડિયા ચેરિટી દ્વારા કરાયેલા સર્વેમાં આ સમગ્ર માહિતી સામે આવી છે. ગુજરાતમાં ગધેડાની વસ્તી ૨૦૧૨ માં ૩૯,૦૦૦ હતી. જે ૨૦૧૯માં ધટીને સંખ્યા ૧૧,૦૦૦ની થઈ છે.

વન વિભાગ દ્વારા દર બે વરસે ગુજરાતમાં ગીધની વસ્તી ગણતરી દર કરવામાં આવે છે. વર્ષ ૨૦૦૫માં ૩૩ જિલ્લામાંથી કુલ ૨૬૪૭ ગીધની વસ્તી નોંધાઈ હતી, જ્યારે વર્ષ ૨૦૦૭માં ૧૪૩૧, વર્ષ ૨૦૧૦માં ૧૦૬૫, ૨૦૧૨માં ૧૦૪૩, વર્ષ ૨૦૧૬માં ૮૯૯ અને

વર્ષ ૨૦૧૯માં કુલ ૮૨૦ ગીધની સંખ્યા નોંધાઈ છે. જ્યારે વાઈલ્ડ લાઈફ સાથે જોડાયેલા મન ભદ્ર દ્વારા જણાવવામાં આવ્યું હતું કે ચોક્કસ આંકડો ટૂંક સમયમાં આવશે. પણ વર્ષ ૨૦૨૨ માં જે ગણતરી કરવામાં આવી છે એમાં મોટાભાગે ઘટાડો નોંધાયો છે. હાલમાં ગુજરાતમાં ૫૦૦ થી ૬૦૦ની સંખ્યા વચ્ચે જ ગીધની સંખ્યા જોવા મળશે. આમ કુલ ૩૦૦ જેટલો ઘટાડો થયો છે. ૨૦૦૫ થી ૨૦૧૯ સુધીમાં ૬૧ ટકાનો ઘટાડો નોંધાયેલ છે!! આમ જ વસ્તી ઘટાડો ચાલુ રહ્યો તો ૨૦૪૫ માં સફેદ પીઠવાળા ગીધ અને ગિરનારી ગીધોની પ્રજાતિ લુપ્ત થઈ જવાની સંભાવના વ્યક્ત કરવામાં આવે છે!!

રાવણ સીતા માતાજીનું અપહરણ કરી લંકા લઈ જતો હતો ત્યારે જટાયુ ગીધે વન ભડ આર્મીની માફક રાવણનો પ્રતિકાર કરેલો હતો અને રાવણની તલવારના પ્રહારથી પાંખો ગુમાવી હતી. જટાયુ ખેરા, સફેદી, ગિરનારી કે રાજગીધ પ્રકારના હતા તેની માહિતી નથી!! ભગવાન વિષ્ણુ વાહન તરીકે ગીધનો ઉપયોગ કરતા હતા. ગીધનું આરચીઓમાં વાહન તરીકે કે ટ્રેલર તરીકે રજીસ્ટ્રેશન થયેલું? ગીધ પાસે ઈન્ટરસ્ટેટ, નેશનલ કે ઈન્ટરનેશનલ ટ્રાવેલ પરમિટ હતી? પંદર વરસે ફીટનેસ કઢાવેલું? વીમો ઉતારેલ તેની માહિતી વાહન એપ કે ડીજ લોકરમાં નથી. પારસીઓ મૃતદેહ પર ધી અને ખાંડ જેવા પદાર્થો લગાવે છે. પછી મૃતદેહને ગીધને ફીસ્ટ રૂપે ફિફ્ટ કરે છે!! કુલી ફિલ્મમાં અમિતાભ ૭૮૯ નંબરનો કુલીનો હેડ લગાડે છે અને તેના હાથ પર બાહ આવીને બેસે છે. પક્ષીઓ પાળવા કે પશુ સામેની ક્રૂરતા અધિનિયમ હેઠળ પ્રતિબંધિત છે. છતા, સાહેબ ગીધને હાથ પર બેસાડેલ તેવું ક્ષણપકળ ચર્ચા થઈ છે!!

ગીધની દુર્લભ પ્રજાતિ ભવિષ્યમાં ભલે લુપ્ત થઈ જશે. અપિતું, ઝભ્મા-લેંધાધારી ગીધની સંખ્યામાં કદાપિ ઘટાડો નોંધાશે નહીં!! તેને ઉની આંચ આવશે નહીં. કેમ કે રાવણ (અરે યાર, વારંવાર કેમ ચમકો છો? અહી આદિ પુરૂષ ફિલ્મના ચંગીજાન જેવો લુક રાખનાર સેફ અલી ખાન કે ચૂંટણી સમયે ચિતરાતા રાવણ નહીં પણ અસલી લંકેશ રાવણની વાત લખી છે!!) રાખે તેને કોણ ચાંખે? આ એક સુલભ ગીધ છે. જુઓને હમણા ચૂંટણીમાં ૧૮૨ ગીધો ચૂંટાઈ આવ્યા!!

આ રાજુ રદી ખુદ તો મરશે પણ ગિરધરલાલ ગરબડિયાને પણ વગર મોતે કમોતે મરવશે. ટુંકા જોડે લાંબો જાય, મરે નહી તો અધમુવો થાય!!

ભરત વૈષ્ણવ

મહેસૂલ-પંચાયત-ગ્રામ વિકાસ-શહેરી વિકાસ-પ્રવાસન-શિક્ષણ સહિતના વિભાગોની યોજનાઓની જિલ્લા સ્તરીય સ્થિતિની સમીક્ષા હાથ ધરવામાં આવી



જનતા-પબ્લીકને સારી સેવા-સુવિધા અને યોજનાકીય લાભો પહોંચાડવાના માધ્યમ સરકાર-અમલીકરણ અધિકારીઓ અને જિલ્લા વહિવટી વડાઓએ બનવાનું છે.:- મુખ્યમંત્રી શ્રી ભૂપેન્દ્ર પટેલ

મુખ્યમંત્રી શ્રી ભૂપેન્દ્ર પટેલે સ્પષ્ટપણે જણાવ્યું છે કે, સરકાર અને અમલીકરણ અધિકારીઓ તથા જિલ્લાના વહીવટી વડાઓએ જનતા-પબ્લીકને સારી સેવા-સુવિધાઓ અને કલ્યાણ યોજનાઓના લાભ પહોંચાડવાના માધ્યમ બનવાનું છે. આ સંદર્ભમાં તેમણે કહ્યું કે, આ જવાબદારી અને કર્તવ્યના ભાવ સાથે કલેક્ટરો અને જિલ્લા વિકાસ અધિકારીઓ પોતાની ભૂમિકા નિભાવે તે અપેક્ષિત છે. મુખ્યમંત્રીશ્રી રાજ્યના જિલ્લા કલેક્ટરો અને જિલ્લા વિકાસ અધિકારીઓની એક દિવસીય સંયુક્ત પરિષદનો ગાંધીનગરમાં પ્રારંભ કરાવતા સંબોધન કરી રહ્યા હતા. ગ્રામ વિકાસ મંત્રી શ્રી રાઘવજી પટેલ, પંચાયત રાજ્યમંત્રી શ્રી ભયુભાઈ ખાબડ, મુખ્યમંત્રીશ્રીના મુખ્ય અગ્ર સલાહકાર ડો. હસમુખ અઢિયા આ અવસરે ઉપસ્થિત રહ્યાં હતાં.

મુખ્યમંત્રી શ્રી ભૂપેન્દ્ર પટેલે ઉમેર્યું કે, જાહેર સેવક તરીકે જનતાની સેવા કરવી, તેની સમસ્યા-મુશ્કેલીઓ દૂર કરવી તે આપણું દાયિત્વ અને ફરજ બેધ છે. આ માટે લોકસંપર્ક વધુ સુદૃઢ બનાવવાની હિમાયત કરતાં મુખ્યમંત્રી શ્રી ભૂપેન્દ્ર પટેલે જિલ્લા અધિકારીઓને ફિલ્ડ વિઝીટ માટે તાકીદ કરી હતી. તેમણે જણાવ્યું કે, ફિલ્ડ વિઝીટમાં લોકોની રજૂઆતો- ફરિયાદો ધ્યાને આવે તેના નિવારણ માટેના ઉપાયો યોજવા સાથેસાથ જિલ્લાના અધિકારીઓ-કર્મચારીઓના વ્યવહાર વર્તનનો ફીડબેક મેળવી સુશાસનની દિશામાં વધુ સક્રિય થઈએ.

મુખ્યમંત્રીશ્રીએ લોક પ્રશ્નોના ત્વરિત નિરાકરણની તથા ઉચ્ચ કક્ષાથી લઈને સામાન્ય માનવીની રજૂઆતોના યોગ્ય જવાબ મળે તેવી સુદૃઢ વ્યવસ્થા જિલ્લા સ્તરે જ ઊભી થાય અને ‘સ્વાગત’માં આવવું જ ન પડે તેવી સ્થિતિનું નિર્માણ કરવા પણ કલેક્ટરો-વિકાસ અધિકારીઓને સ્પષ્ટ દિશાનિર્દેશ આપ્યા હતા.

મુખ્યમંત્રી શ્રી ભૂપેન્દ્ર પટેલે “ઝિરો ટોલરન્સ અગેઈન્સ્ટ કરપ્શન”નો નિર્ધાર દોહરાવતા કહ્યું કે, વિકાસના રોલ મોડલ એવા આપણા ગુજરાતના વધુ ઉત્તર અને વૈશ્વિક વિકાસમાં આડે આવતું આ કરપ્શન ૧૦૦ ટકા દૂર કરવું જ પડે, નિદામણ કરી નાખવું પડે એમ તેમણે માર્મિક ટકોર કરતા ઉમેર્યું હતું. મુખ્યમંત્રીશ્રીએ સ્પષ્ટ કહ્યું કે, સરકારના પરિપત્રો નિયમોનું અલગ અલગ અર્થઘટન જિલ્લાઓમાં થવું ન જોઈએ જો કોઈ કામ નિયમાનુસાર ન થાય તેવું હોય તો તેના સ્પષ્ટ કારણો જણાવી દેવા જોઈએ. આ અંગે તેમણે વધુમાં જણાવ્યું કે, વ્યવસ્થા સ્થાયી છે કોઈ વ્યક્તિ કે તેનું પદ સ્થાયી નથી, એટલે સેવાકાળ દરમિયાન જનહિતના કામો પારદર્શિતા અને ૧૦૦ ટકા પ્રમાણિકતાથી કરીને પદની ગરિમા-સ્ટેટસ ઊંચું લાવવાનો વિચાર જ પ્રાથમિકતા હોવો જોઈએ. ગુજરાત આજે વિકાસનું રોલ મોડલ અને ગ્રોથ એન્જિન બન્યું છે તેમાં જિલ્લાના વડા તરીકે કલેક્ટર-ડી.ડી.ઓ. અને તેમની ટીમનો મહત્વપૂર્ણ ફાળો છે તેમ મુખ્યમંત્રીશ્રીએ સૌને એ માટે બિરદાવતા જણાવ્યું હતું. તેમણે કહ્યું કે, વિકસિત ભારત માટે વિકસિત ગુજરાતનો રોડ મેપ તૈયાર થયેલો છે તેનાં સુચારુ અમલથી ૨૦૪૭ સુધીમાં વિકસિત ગુજરાત બને તેવી સંકલ્પના અને કાર્યદક્ષતા જિલ્લાની ટીમના વડાઓએ દાખવવાની છે. મુખ્યમંત્રી શ્રી ભૂપેન્દ્ર પટેલે આવી કલેક્ટર-ડી.ડી.ઓ. કોન્ફરન્સ જિલ્લાઓમાં કરવાનું પ્રેરક સૂચન કરતા કહ્યું કે, આના પરિણામે જિલ્લાના સમગ્રતયા વિકાસથી રાજ્ય સરકાર અને અન્ય જિલ્લા અધિકારીઓ ભલિ ભાંતિ પરિચિત પણ થશે. આ એક દિવસીય પરિષદમાં મહેસુલ, પંચાયત અને ગ્રામ વિકાસ વિભાગની લોકોને સીધી સ્પર્શતી યોજનાઓમાં જિલ્લાઓની કામગીરીની સમીક્ષા હાથ ધરવામાં આવી હતી. આ ઉપરાંત નિર્મળ ગુજરાત ૨.૦, નલ સે જલ,

પી.એમ.વિશ્વકર્મા યોજના, પ્રધાનમંત્રી સૂર્યધર મૂક્ટ બીજીલી યોજના, પી.એમ.જે.એ.વાય. અને પી.એમ. પોષણ યોજનાની જિલ્લા સ્તરે થયેલી કામગીરી પર પ્રેઝન્ટેશન સહિત સમૂહ ચિંતન થયા હતા.

આ પ્રસંગે મુખ્ય સચિવ શ્રી રાજકુમારે પરિષદનો હેતુ સ્પષ્ટ કરતાં જણાવ્યું હતું કે, નાગરિકોના હિતમાં સરકારે અમલમાં મૂકેલી કોઈપણ યોજનાની આંકડાકીય સિદ્ધિ કરતા એ યોજનાનો ઉદ્દેશ્ય પરિપૂર્ણ થાય તે વધુ મહત્વપૂર્ણ છે. જિલ્લાના વહીવટી વડા તરીકે કલેક્ટરશ્રીઓ અને જિલ્લા વિકાસ અધિકારીશ્રીઓનો મુખ્ય ઉદ્દેશ્ય નાગરિકોની સુખાકારી જ હોવો જોઈએ. નાગરિક હિતલક્ષી કોઈપણ કામ ગુણવત્તાયુક્ત થશે, તો જ નાગરિકોની

સુખાકારીમાં વધારો થશે અને સરકાર પ્રત્યે તેમનો વિશ્વાસ વધુ ટકાવશે. મુખ્ય સચિવશ્રીએ ઉમેર્યું હતું કે, સરકારની કોઈપણ યોજનાને વધુ અસરકારક બનાવવા માટે ‘ફીડબેક મેકેનીઝમ’ ઉભું કરવું ખૂબ જ જરૂરી છે. જિલ્લા કક્ષાએ કામ કરતા અધિકારીઓ નાગરિકો સાથે સૌથી નજીકથી કામ કરતા હોવાથી ફીડબેક મેકેનીઝમ વધુ મજબૂત બની શકે છે. એમ પણ તેમણે ઉમેર્યું હતું. આ સંયુક્ત પરિષદમાં મુખ્યમંત્રીશ્રીના અધિક મુખ્ય સચિવશ્રીઓ શ્રી પંકજ જોષી અને એમ. કે. દાસ ઉપરાંત રાજ્ય સરકારના વિવિધ વિભાગોના અધિક મુખ્ય સચિવો, અગ્રસચિવો અને મુખ્યમંત્રીના સચિવ શ્રીમતી અવતિકા સિંઘ સહિત સચિવો પણ જોડાયા હતા.



૧૮ ડિસેમ્બર ના રોજ જનતા યુનિવર્સિટી ના FCAIT ના વિદ્યાર્થીઓ માટે wdc કમિટી દ્વારા કાયદા નો સેલ્ફ ડિકેન્સ નો સેમિનાર તેમને જાગૃતિ અને સશક્ત બનાવવા માટે યોજાયો. જેમાં pi m.a.amaliya દ્વારા પોલીસ ની મદદ કરી રીતે લેવી અને સમાજ મા રત્ની પુરુષ લિંગ ભેદ ના કારણે ભેદભાવ ના વિચારો મા બદલાવ લાવવા પર ભાર મૂક્યો અને વકીલ જલદિપ મુંબવ દ્વારા હાલ મા વધી રહેલા મહિલા કાયદા નો દૂર ઉપયોગ ના કરવા સમજાવ્યું કાયદા સારા માટે છે પરંતુ યુવાનો ખોટી ફરિયાદો તેના લીધે આત્મહત્યાઓ કરી લે છે તેથી સાચા બનાવો મા જ તમે મહિલાલક્ષી કાયદાઓ નો ઉપયોગ કરો, સાચબર લો અને ગુડ ટચ અને બેડ ટચ ની માહિતી આપી હતી તેમજ યુવાનો ને ટ્રસ્ટ અને દારૂ ના ચલણ થી દૂર રહેવા, સાચબર ક્રોડ કે હનીટ્રેપ વગેરે જેવા બનાવો મા ડયાં વિના પોલીસ ની મદદ કરી રીતે લેવી તે બાબતે અને તેના નુકશાન વિશે સમજાવ્યું વિદ્યાર્થીઓ ને કાયદાલક્ષી માહિતી આપી હતી.

ન્યૂઝ ઓફ ગાંધીનગર

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO: 188

વિષય : પ્રેમની પાનખર

શીર્ષક : " કમાલ કરો છો "

પ્રકાર : પદ્ય, શબ્દો : ૬૦

તોડીને હૃદય, તમે સવાલ કરો છો; આંસુ સારી પાછાં મલાલ કરો છો?

ભગ્ન હૃદયે કહોને કેમ જીવાશે હવે? ને, કસમ આપી તમે કમાલ કરો છો;

હૃદયથી હૃદય મળવું જ છે પ્રેમ તો, શાને ઊભી વચ્ચે દિવાલ કરો છો;

ચાલો, હશે તમારી કોઈ મજબૂરી, પણ, હાલ અમારા બેહાલ કરો છો;

પ્રેમની પાનખર પછી વસંતે આવશે, 'વ્યોમ' નિર્ણય કેમ તત્કાલ કરો છો;

નામ:-?... વિનોદ. મો. સોલંકી "વ્યોમ"

જેટકી (જીઈબી), સુ. રાપર.

NOG SS NO : 230

વિષય : પ્રેમની પાનખર

શીર્ષક : પાનખર

પ્રકાર : પદ્ય શબ્દો : ૮૪

વૃક્ષોથી નીર ઝરે, પીળા કે પાન ખરે

મોસમ છે પ્રેમ તણી આંખોમાં પ્રેમ તરે

કેવું કાળ ચક્ર ફરે, ફૂલોનાં ચિત્ર ડરે.

હૂંઠાં થડ ધ્રૂજે ને, પીળું બસ ઘાસ ઠરે.

પથરાશે સર્વત્ર બરફ , સાડી ધર શ્વેત ધરે.

કરણીનાં ફળ ભોગે, કરશે જે તેમ ભરે.

વિદુરજી યાદ આવે છે તાંદળજા ની ભાજી આરોગે છે,

જોવું, ગમવું, ચાહવું, પામવું અને નિભાવવું, આ પાંચ પગથિયા ચઢીને આગળ વધવાની.

ત્યાગ અને સમર્પણ ભરતી ઉરે ઉમંગની. રાહ હતી એક સદાબહાર ખિલતી વસંતની,

આવી પાનખર પ્રેમની, વેરાન પડી લાગણી, તુટ્યા હેયાં, દર્દ ભરેલાં , ન રહી કોઈ માંગણી.

ખર્ચા પાન પ્રેમના, વેરાયા વ્હાલ બીજે જઈ, વિખરાયા સ્વપ્ન મ્હેલ, ઉભા આજે શૂન્ય થઈ.

કામણગારી કાજળ રેલાય છે હવે ગાલ પર, અશ્રુધારા વહેતી આવી પડે છે હવે રૂમાલ પર.

આજે પાનખર આવી તો વસંત ફરી આવશે, 'સુરીલી' કુદરત છે આ, સમય જતાં બદલાશે.

નામ: સુમિતા હીરપરા 'સુરીલી' વડોદરા.

NOGG SS 351

વિષય: પ્રેમની પાનખર

શીર્ષક: પ્રેમની પાનખર હોતી હશે?

પ્રકાર: પદ્ય શબ્દ: ૧૮૫

પ્રેમનું ફૂલ ખીલે છે હૃદયમા પ્રેમનું મિલન તરસે છે, શું પ્રેમનું પાનખર હોતું હશે?

રાધાજીનું નામ યાદ આવે છે ઉપવન શ્યામ રાચે છે, પ્રેમનું ફૂલ ખીલે છે, શું પ્રેમનું પાનખર હોતું હશે?

રાધાજી તારા નૈનો થી પ્રેમ છલકે છે, રાત દિવસ એ તલસે છે, મહેકતા પવન સાથે ચુંદડી ફરકે છે ઘૂંઘટમા સુંદર દીપે છે, શું પ્રેમનું પાનખર હોતું હશે?

મીરાબાઈ નું નામ યાદ આવે છે જેર નો પ્યાલો પ્રેમથી પીવે છે, વિષ ને અમૃત કરે છે, રાત દિન ભક્તિ ભાવ થી તારો પ્રેમ પામે છે, શું પ્રેમનું પાનખર હોતું હશે?

સુદામા યાદ આવે છે ભક્તિમા જુમે છે, મિત્ર બનીને જીવે છે, શ્રીકૃષ્ણ પ્રેમથી ચરણ પખાળે છે, એશ્વર્યા આપે છે, શું પ્રેમનું પાનખર હોતું હશે?

વિદુરજી યાદ આવે છે તાંદળજા ની ભાજી આરોગે છે,

કૌરવો ના છપ્પન ભોગ તજે છે, શું પ્રેમનું પાનખર હોતું હશે?

આખું જગત તારી મુરલીના સૂર પર નાચે છે, કાનુડા રાધાજીના પ્રેમમા જુરે છે, શું પ્રેમનું પાનખર હોતું હશે?

મુરલીના ધુન પર રાધા દીવાની છે, પ્રિયતમ બનીને યાચે છે, ગોપીઓ મુરલીના સૂર પર નાચે છે, શું પ્રેમનું પાનખર હોતું હશે?

શ્યામસુંદર મારું મન પ્રેમમા તરબોળ બનીને માંગે છે, તારા શરણમાં પ્રેમથી ભક્તિ માંગુ છું, શું પ્રેમનું પાનખર હોતું હશે?

જયશ્રી વાઘેલા (મુંબઈ)

NOG SS No. 347

વિષય:- પ્રેમનું પાનખર

શીર્ષક:- પ્રેમમાં પાનખર

પ્રકાર:- પદ્ય. શબ્દો:- ૩૦

વેળા પ્રેમની અદ્ભૂત ઘણી, વિશ્વાસ પાચો મજબૂત પ્રેમનો! શાને આવે જુદાઈ કોઈની? પ્રેમ તો હોય જીવવાની ઔષધિ! આવે ન ક્યારેય પાનખર પ્રેમમાં, અવિરત રહે પ્રેમ પ્રિયજનોનો, જીવનભર રહે સંગાથે એકમેકનાં.

સ્નેહલ જાની, સુરત.

NOG SS NO- 195

વિષય:- પ્રેમ નુ પાનખર

શીર્ષક:- "પાનખર કેવી છે"

પ્રકાર:- પદ્ય / શબ્દ:- ૯૭

પ્રેમની પાનખરને મત પૂછો કે વસંત કેવી છે, શણ આખરને શુ કહેવુ એ તો સંત જેવી છે.

છેલ્લા શ્વાસને શુ પૂછશો કે જિંદગી કેવી છે, પ્રેમ પામશો પાનખરનો તો પ્રભુપંત જેવી છે.

મોહું મલકે ને સ્મિત છલકે એ આંખ કેવી છે, હેત હશે જો હેયામાં તો એ અનંત જેવી છે.

પ્રીત પાથરશું પાનખરનું કહોને જીત કેવી છે, ખ્વાબ ખુદાના હશે ખોળીએ એ ખંત જેવી છે.

જિંદગી જીવી જકાસ એને બંદગી કેવી છે, પૂર્ણ પરખાય પ્રેમ તો પાનખર વસંત જેવી છે.

વહાલ હોય વસંતનુ ગ્રીષ્મની ગરમી કેવી છે, 'રમા' રહે હૃદયમાંતો પાનખર જીવંત જેવી છે.

અમૃત શ્રીમાળી - મહેસાણા

NOG SS . 352

વિષય : પ્રેમ

શીર્ષક : પ્રેમનું પાનખર

શબ્દો : . ૨૨૪ પ્રકાર:- ગદ્ય

જેન્યુઈન પ્રેમની અલગ વાત છે. બાકી પ્રેમનો પ્રસાર ભલે ગમે તેવો હોય પરંતુ આપણે આપણું વિશિષ્ટ સ્થાન બનાવવાનું હોય છે. સમાજની નજરમાં અને ખુદની નજરમાં પણ. પ્રેમમાં નિષ્ક્રિયતા સ્વીકાર્ય નથી. અવગણના કે ઉદાસીનતા તો બિલકુલ જ નહીં. પ્રેમસંબંધ પાસેથી માણસને ખૂબ બધા સ્મરણો મળવા જોઈએ. બાકી સચ્ચાઈતો એ છે કે દગાબાજી સંવેદનશીલ

માણસને અંદરથી તોડી નાખે છે. સ્વયમનિર્ભર હોવું તે એક શ્રેષ્ઠ સ્થિતિ છે .બાકી પીડાદાઈ તબક્કામાં પ્રિયજનોની હુંફ અતિ મૂલ્યવાન લાગે છે. પણ ક્યારેક એવું બને છે કે , થાકી ગયેલો સંબંધ પણ માણસને કશું આપી નથી શકતો . આપણે સૌ આપણી આસપાસ એક ટાપુ રચીને જીવતા હોઈએ છીએ. પ્રેમ પ્રારંભિક અવસ્થામાં ખૂબ મહત્વકાંક્ષી હોય છે, પણ તે નિષ્ક્રિય જાય છે ત્યારે તેની પાસે જીવિષ્ટા પણ રહેતી નથી. પ્રેમના ખંડેરમાં રહેતા બે અજાનબીઓ કોઈને પ્રેરણા નથી આપી શકતાં .છતાં સાવ અંદર, ક્યાંક કશુંક બચેલું હોઈ શકે , નાના તણખા કે તીખારા જેવું. જ્યારે આપણે જ આપણી લાગણીઓની કિંમત ન કરતા હોઈએ ત્યારે બીજાઓને શું દોષ આપવાનો? સમય અને સંજોગો જીવનના ઘણા સત્યોને સ્પષ્ટ કરતા હોય છે . અભિપ્રાય પણ બદલાઈ જતો હોય છે. માત્ર સામેની વ્યક્તિ જ નહીં આપણે પણ ખૂબ બદલાતા હોઈએ છીએ. જીવનના અંતિમ ચરણમાં લાધેલાં સત્યોનું મૂલ્ય પણ કેટલું? આખા જીવનના અર્ક જેવા જે સત્ય હવે સમજાય છે તેને જીવી શકાય એમ નથી!! કેમકે આયુષ્યરેખાનો અંતિમ છેડો આવવા મંડ્યો છે, કે આવી ગયો છે . માણસને મોત પણ ક્યાં માગ્યું મળે છે!!

શોભના ભટ્ટ

NOG SS No.343

વિષય:- પ્રેમમાં પાનખર

શીર્ષક:- જીવનપંથની ઋતુઓની સ્વીકૃતિ

પ્રકાર:- પદ્ય શબ્દો:- ૭૦

બાગ બગીચા ખેતરમાં ફૂલ ઝાડ વસંતઋતુમાં ખીલી ધરતી બને હરિયાળી પ્રકૃતિ, શિશિરઋતુ પાનખરમાં સુકાઈ વૃક્ષો વનરાઈ ને ખરતાં પર્ણોથી સૃષ્ટી બને વિકૃતિ, ગીષ્મ ઉનાળામાં જીવસૃષ્ટિ ઉગ્રતાથી પીડાય સૂર્યની તેજો ગરમીની થાય અભીવ્યક્તી, વર્ષાથી ઝાડ પાન ધરા ખીલી ચારેબાજુ પથરાઈ જાણે લીલીછમ ચાદર લાગે કુદરતી, જીવનપંથમાં વારાફરતી આવે વસંત પાનખર જેવી સુખ દુઃખની ઋતુઓને સમયે આપો સ્વીકૃતિ, ગ્રહણનાં અંધકારરૂપે પ્રેમનાં પાનખરનાં પડછાયામાં " ચંદ્ર " નાં શીતળ છાયાથી બને નવી મનોજાગૃતિ. " ચંદ્ર " ચંદ્રકાન્ત હરીલાલ માઠક (નીવૃત પોલીસ સબ ઈન્સ.) રાજકોટ

NOGG SS 371

વિષય: પ્રેમની પાનખર

શીર્ષક: પ્રેમમાં કેવી પાનખર??

પ્રકાર: પદ્ય

આભાર - નિહારીકા રવિયા

જોઈ મે બે આંખોને નિશદિન સપના નવા સજાવતી, દિલના ઉપવનમાં પ્રેમના પુષ્પો ખીલે પ્રેમમાં કેવી પાનખર??

નિહાળી છે મારી કુંવારી આકાશાઓને સોળે શણગાર સજતા, કુંવારી કાયાનો હક્કદાર મનનો માણિગર પછી પ્રેમમાં કેવી પાનખર??

હોય ધરા પર ઋતુ ચાર આવે એક પછી બીજી એના સમયે, પરંતુ પ્રેમની ઋતુ તો ખીલે બારેમાસ કહો પછી પ્રેમમાં કેવી પાનખર??

અનેક રંગ પ્રેમના માબાપ, ભાઈબહેન, સખી સંગાથી , એમા નિ:સ્વાર્થ પ્રેમ સૌથી અલગ કહો પછી પ્રેમમાં કેવી પાનખર??

કહે ચાંદની છે સૌથી ઉચ્ચ દેશપ્રેમ જનની જન્મભૂમિ તરફ, વહે જેની રગોમા મા ભારતીનો સ્નેહ એ પ્રેમમાં કેવી પાનખર??

ભાવના જોષી ચાંદની

બરોડા હાલ છોટાઉદેપુર

મોમ્બાસામાં શ્રી સ્વામિનારાયણ ગાદી સંસ્થાના આચાર્ય જ્ઞાનમહોદય પરમ પૂજ્ય શ્રી જિતેન્દ્રિય પ્રિયદાસજી સ્વામીશ્રી મહારાજનું સંતવૃંદ સહિત પરમોલ્લાસભેર ભવ્યતાતિભવ્ય સ્વાગત...

કેન્યા રાષ્ટ્રનું મોમ્બાસા બંદર "વેપારીઓનું શહેર" તરીકે સેંકડો વર્ષોથી સુપ્રસિદ્ધ છે. મોમ્બાસા દરિયાકિનારાએ પૂર્વ અને મધ્ય આફ્રિકા વચ્ચેનું પ્રવેશદ્વાર હોવાનું મનાય છે. જે તેને વિશ્વના સૌથી વ્યસ્ત બંદરો પૈકીનું એક છે. સ્વામિનારાયણ ભગવાન શ્રીજી સ્વયંમૂર્તિ જીવનપ્રાણ શ્રી અબજીબાપા ના સર્વોપરી સિદ્ધાંતોના પ્રચાર અને પ્રસાર કરવા દરિયાપાર વિદેશની ધરતી પર સ્વામિનારાયણ સંપ્રદાયના ધર્મચાર્ય સૌ પ્રથમ પહેલ કરનાર શ્રી સ્વામિનારાયણ ગાદીના આઘ આચાર્ય પ્રવર શ્રી મુક્તજીવન સ્વામીબાપા આજથી ૭૬ વર્ષ પહેલાં પૂર્વ આફ્રિકાના કેન્યા રાષ્ટ્રના મોમ્બાસા હિન્દ મહાસાગર તટે બંદરે તારીખ: ૧૬/૦૪/૧૯૪૮ને શુક્રવારના શુભ

દિને પધાર્યા હતા. તેને આ વર્ષે ૭૬ વર્ષ પૂર્ણ થયાં છે. તો આવા પાવનકારી અવસરે તથા શ્રી સ્વામિનારાયણ મંદિર, અરુષા શ્રી ઘનશ્યામ મહારાજ મૂર્તિ પ્રતિષ્ઠા મહોત્સવની ઉજવણી નિમિત્તે શ્રી સ્વામિનારાયણ ગાદીના આચાર્ય જ્ઞાનમહોદય પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજનું ચતુર્થ વિચરણ છે. અનેક વિવિધતાઓથી સમૃદ્ધ કેન્યાના મોમ્બાસામાં શ્રી સ્વામિનારાયણ ગાદીના આચાર્ય જ્ઞાનમહોદય પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજ પૂજનીય સંતો હરિભક્તો સહ નાઈરોબીથી હવાઈ જહાજ દ્વારા મોઈ ઈન્ટરનેશનલ એરપોર્ટ - મોમ્બાસા પધાર્યા હતા. એરપોર્ટથી પોલીસ એસ્કોર્ટ હાજર રહી હતી. મોમ્બાસા પધારતાં હરિભક્તોએ



હિન્દ મહાસાગર તટે શ્રી હરિકૃષ્ણ મહારાજનું પંચામૃતથી અભિષેક તથા સમુદ્ર સ્નાન

ઉમળકાભેર સ્વાગત કર્યું હતું. નાનાં નાનાં બાળકોએ સ્વાગત કીર્તન દ્વારા નૃત્યની પ્રસ્તુતિ કરી હતી અને સ્વાગર સામેયું કરવામાં આવ્યું હતું. પંચમ દિવસીય પાવનકારી સત્સંગ વિચરણ દરમિયાન મોમ્બાસા, સ્વામીબાપા પ્રાર્થના હોલમાં સ્વામિનારાયણબાપા સ્વામીબાપાની મૂર્તિઓનું પૂજન, અર્ચન અને નિરાજન - આરતી કરવામાં આવી હતી તથા આ પાવનકારી અવસરે શ્રી સ્વામિનારાયણ ગાદીના આચાર્ય જ્ઞાનમહોદય પરમ પૂજ્ય શ્રી જિતેન્દ્રિયપ્રિયદાસજી સ્વામીશ્રી મહારાજનું પરમોલ્લાસભેર ભવ્યતાતિભવ્ય સ્વાગત સામેયું કરવામાં આવ્યું હતું. આ અણમોલ અવસરે શ્રીજી સ્વયંમૂર્તિ જીવનપ્રાણ શ્રી અબજીબાપાશ્રીની વાતોની સમુદ્ર પારાયણો, કીર્તન ભક્તિ, રાસોત્સવ

તથા પરમ પૂજ્ય જ્ઞાનમહોદય આચાર્ય સ્વામીશ્રી મહારાજના આશીર્વાદ વગેરે આધ્યાત્મિકસભર કાર્યક્રમો યોજાયા હતા. આ પાવનકારી પ્રસંગે પરમ પૂજ્ય જ્ઞાનમહોદય આચાર્ય સ્વામીશ્રી મહારાજે આશીર્વાદમાં ભગવાનનું ભજન કરી મનુષ્ય જન્મ સાર્થક કરી લેવા તેમજ દરેક ક્રિયામાં ભગવાનનું અખંડ અનુસંધાન રાખવા એટલે ભગવાનને મુખ્ય રાખવા વિશે હાકલ કરવામાં આવી હતી. ભવની, હિન્દ મહાસાગરના તટે શ્રી હરિકૃષ્ણ મહારાજનું પંચામૃતથી અભિષેક વિધિ તેમજ સમુદ્ર સ્નાન પણ કરવામાં આવ્યું હતું. જેનો મોટી સંખ્યામાં હરિભક્તોએ પણ પરમોલ્લાસભેર લાભ માણ્યો હતા. કચ્છી લેવા પટેલ સમાજના ભામાશા

હસમુખભાઈ ભુડિયાના સુપુત્રો ધ્રુવભાઈ, દર્શકભાઈ એમના ધર્મપત્ની, માતુ પુત્રવધૂ વગેરે પરિવારજનોનું પાઘ, શાલ વગેરેથી સન્માન તથા શ્રી સ્વામિનારાયણ ગાદીના આચાર્ય શ્રી પુરુષોત્તમપ્રિય સ્વામીજી મહારાજ તથા આચાર્ય જ્ઞાનમહોદય શ્રી જિતેન્દ્રિયપ્રિયદાસજી સ્વામીજી મહારાજ સાથેના હસમુખભાઈ ભુડિયાના પેઈન્ટિંગ તેલ ચિત્રો અર્પણ કરવામાં આવ્યા હતા. તેમજ દેશ વિદેશના અનેક ભાવિક હરિભક્તો પણ ઉમંગભેર જોડાયા હતા. નાનાં નાનાં બાળકો, યુવાનો, આબાલવૃદ્ધ વધના હરિભક્તોએ પણ જ્ઞાનચક્રનો તેમજ કારણ સત્સંગનો પરમોલ્લાસભેર લાભ લીધો હતો. અહેવાલ કનુભાઈ ખાયર

ગુજરાત યુનિવર્સિટીમાં બાબા સાહેબ આંબેડકરનું વારંવાર અપમાન કરવામાં આવે છે તેવો યુથ કોંગ્રેસનો આક્ષેપ



યુથ કોંગ્રેસના મહામંત્રી ચાંદીમાં જણાવે છે કે ગુજરાત વારંવાર ડો. બાબાસાહેબ ગોરાંગ મકવાણા એક અપમાન યુનિવર્સિટી ના કુલપતિ શ્રી દ્વારા આંબેડકરનું અપમાન કરવામાં

આવી રહ્યું છે. વિશ્વવિભૂતિ ડો. બાબાસાહેબ આંબેડકરની જન્મજયંતિ ૧૪ ડિસેમ્બર પર કોઈ પણ ઉજવણી ન કરવામાં આવી તેમજ ૨૬ નવેમ્બર બંધારણ દિવસ વખતે કે ૬ ડિસેમ્બર પર કોઈ પણ કાર્યક્રમના કરી અને સોશિયલ મીડિયા માં પણ પોસ્ટ મૂકવામાં આવતી નથી જે બાબા સાહેબ આંબેડકરનું અપમાન અને વિરોધી માનસિકતા છતી કરેલ છે. જે વ્યક્તિ નો લેજ ઓફ સિમ્બોલ અને કાયદાવિદ તેમજ શિક્ષણવિદ તરીકે ઓળખવામાં આવે છે તેમની અવગણના યુનિવર્સિટી ના સત્તાધીશો દ્વારા કરી સમગ્ર વિદ્યાર્થીઓનું પણ અપમાન કરેલ છે. યુનિવર્સિટી ના કુલપતિ તેમજ રજિસ્ટ્રારને આ રજૂઆત કરવા

જતા તેઓ યુનિવર્સિટી ખાતે ગેરહાજર રહેલ હતા તેમજ તેમની બાબાસાહેબ માટેની વિરોધી માનસિકતા છતી થયેલ હતી. યુથ કોંગ્રેસ અને એન. એસ. યુ. આઈ દ્વારા ચિમકી ઉચ્ચારવામાં આવી હતી કે કુલપતિ માંડી માંગે અથવા પોતાના પદ પરથી રાજીનામું આપે જો અમારી માંગણી સ્વીકારવામાં નહી આવે તો આવનારા સમયમાં ઉગ્ર આંદોલન કરવામાં આવશે. જેમા ગુજરાત યુથ કોંગ્રેસના મહામંત્રી ગોરાંગ મકવાણા, એન. એસ. યુ. આઈના પ્રવક્તા હર્ષ ચૌહાણ. લીગલ સેલના પ્રમુખ પ્રશાંત રૂપાલા, બકુલ મકવાણા, અજય સુરજકર, ચિરાગ દરજી, ભાવિક રોહિત સહિતના ૩૦ થી ૪૦ જેટલા કાર્યકરો હાજર રહ્યાં હતાં.



તા. ૧૪-૧૨-૨૦૨૪ શનિવાર સવારે ૮-૩૦ થી ૧૨-૩૦ દરમિયાન પ્રગતિ નગર નારણપુરા ખાતે જતીનભાઈ ઓઝાની ૨૫મી લગ્ન તિથીએ ગાયત્રીમહાયાજનું આયોજન પવિત્ર યજ્ઞીય વાતાવરણના માહોલ વચ્ચે ગાયત્રી પરિવાર નારણપુરાના પ્રવીણભાઈ જી પટેલ તથા મનોજભાઈ ત્રિવેદીએ ગાયત્રીમંત્રો-મહામૃત્યુંજય મંત્રોના વૈદિક મંત્રોચ્ચારો સાથે મોટી સંખ્યામાં ઉપસ્થિત સગા સબંધી, આમંત્રિત મહેમાનોએ સાથે મળીને ઉત્સાહ પૂર્વક આહુતિઓ સમર્પિત કરીને આશીર્વાદ આપી લગ્ન તિથીની ઉજવણી કરી હતી યજ્ઞકાર્ય પૂર્ણ થયેથી સૌ મિહાન સાથે સ્વાદિષ્ટભોજન પ્રસાદગ્રહણ કરી છૂટા પડ્યા હતા.

ચાચરિયા પ્રાથમિક શાળાના સિતારાઓ રાજ્ય કક્ષાએ


બાળકોમાં પહેલી અનેક સુપ્રમ શક્તિઓને બહાર લાવી એની પ્રતિભાને પારખી યોગ્ય રાહે સફળ બનાવવાના ઉચ્ચ વિચારને વેગવંતો બનાવતા દર વર્ષે કલા ઉત્સવ અને બાળ પ્રતિભા શોધની સ્પર્ધા કરવામાં આવે છે. સરકારી શાળા શ્રેષ્ઠ શાળા એવા અનુસરણીય સુત્રને સાકારિત કરતી બોટાદ જિલ્લાના બરવાળા તાલુકાની અંતરિયાળ વિસ્તારની શ્રી ચાચરિયા શાળા સતત એની સતત ઈનોવેટિવ પ્રવૃત્તિઓ, સંસ્કાર, શિસ્ત, સ્વાસ્થ્ય અને અનેક મૂલ્યલક્ષી પ્રયોગો સાથે ઉત્તમ શિક્ષણ આપી સમગ્ર બોટાદ જિલ્લામાં આગવું સ્થાન ધરાવે છે ત્યારે છેલ્લા ચાર વર્ષથી



આ સરકારી શાળાના બાળકો રાજ્ય કક્ષાએ ઝળહળી સમગ્ર બોટાદનું ગૌરવ બન્યાં છે ત્યારે ચાલુ વર્ષે જીન કક્ષાની બાળ પ્રતિભા શોધ સ્પર્ધામાં ખાચર ચૂર્યદીપ પ્રવીણભાઈ વક્તૃત્વ સ્પર્ધામાં દ્વિતીય સ્થાન પામી

મુકેશભાઈએ પ્રથમ સ્થાન મેળવી જીન કક્ષાએ પોતાની પ્રતિભા અજવાળશે. રાજ્ય અને નેશનલ કક્ષાએ સારસ્વત કર્મ દીપાવનાર શ્રેષ્ઠ શિક્ષક શ્રી પ્રવીણભાઈ ખાચરના કુશળ અને શ્રેષ્ઠ માર્ગદર્શન અને પ્રેરણા નીચે તૈયાર થયેલા આ ભૂલકાઓની ત્રિવેણી સિદ્ધિથી ચાચરિયા શાળા પરિવાર, તાલુકા, જિલ્લાના સારસ્વતો તથા જિલ્લા શિક્ષણ પરિવાર બોટાદના વડા આદરણીય શ્રી ભરતસિંહ વહેર સાહેબે આ બાળકની પ્રતિભાને બિરદાવી ચાચરિયા શાળાના આચાર્યશ્રી તથા પરિવારને અભિનંદન પાઠવ્યાં હતાં. અહેવાલ કનુભાઈ ખાચર

વિશ્વ ધ્યાન દિવસની ઉજવણી ગુજરાત રાજ્ય યોગ બોર્ડ દ્વારા ડાંગ જિલ્લામાં પ્રયોશા પ્રતિષ્ઠાન સંચાલિત શ્રી સંતોકબા ધોળકિયા વિદ્યામંદિર માલેગામ ખાતે ઉજવાશે



આહવા-ડાંગ મળતી માહિતી મુજબ ગુજરાત રાજ્ય યોગ બોર્ડ અને સમર્પણ ધ્યાન સંસ્થાદ્વારા વર્લ્ડ મેડિટેશન ડેનની ભવ્ય ઉજવણી કરવામાં આવી રહી છે જેનાં અનુસંધાને ડાંગ જિલ્લા માં

ગુજરાત રાજ્ય યોગબોર્ડ ના માર્ગદર્શન હેઠળ જિલ્લા યોગ કો ઓર્ગાઇઝર દ્વારા જીલ્લા યોગ કો ઓર્ગાઇઝર દ્વારા આયોજન કરવામાં આવી રહી છે. આખા વિશ્વમાં પ્રથમ વખત ઉર્જા દ્વારા વિશ્વ ધ્યાન દિવસ ટિકેટર થયા પછી

પ્રથમ ઉજવણી થઈ રહી છે. સમગ્ર દેશ ના લોકો નિરોગી રહે અને રાજ્યના દરેક નાગરિકો સ્વસ્થ જીવનશૈલી જીવવા પ્રોત્સાહિત થાય તે માટે રમત ગમત વિભાગ હેઠળ ગુજરાત રાજ્ય યોગ બોર્ડ ની રચના કરાઈ છે. ત્યારે

આવનારી પેઢી માં ધ્યાન અંગે ની જાગૃતિ કેળવાય તે હેતુ સંયુક્ત રાષ્ટ્ર દ્વારા ૨૧ ડિસેમ્બર વિશ્વ ધ્યાન દિવસ ઘોષિત કરવામાં આવ્યો છે. આપણે સૌ ભાઈઓ બહેનો અને આપણી સાથે પરિવાર અને દરેક સંસ્થા ધ્યાનનું મહત્વ જાણી શકે ધ્યાન નો લાભ પોતાનો જીવનમાં મધુરતા લાવી શકે જેમાં ડાંગ જિલ્લા ના યોગ પ્રેમી નાગરિકોને જોડાવા જાહેર આમંત્રણ સાથે જિલ્લા યોગ કો ઓર્ગાઇઝર કું. પ્રિયંકા બેન ભોવે દ્વારા અપીલ કરાઈ છે. તારીખ: ૨૧/૧૨/૨૦૨૪ સમય: ૪:૦૦ થી ૬:૦૦ સાંજે સ્થળ: સંતોકબા ધોળકીયા વિદ્યા મંદિર માલેગામ દરેક આવનાર સહભાગી એ પોતાનું આસન લઈને આવવું.



તા. ૧૪-૧૨-૨૦૨૪ શનિવાર સવારે ૮-૩૦ થી ૧૨-૩૦ દરમિયાન પ્રગતિ નગર નારણપુરા ખાતે જતીનભાઈ ઓઝાની ૨૫મી લગ્ન તિથીએ ગાયત્રીમહાયાજનું આયોજન પવિત્ર યજ્ઞીય વાતાવરણના માહોલ વચ્ચે ગાયત્રી પરિવાર નારણપુરાના પ્રવીણભાઈ જી પટેલ તથા મનોજભાઈ ત્રિવેદીએ ગાયત્રીમંત્રો-મહામૃત્યુંજય મંત્રોના વૈદિક મંત્રોચ્ચારો સાથે મોટી સંખ્યામાં ઉપસ્થિત સગા સબંધી, આમંત્રિત મહેમાનોએ સાથે મળીને ઉત્સાહ પૂર્વક આહુતિઓ સમર્પિત કરીને આશીર્વાદ આપી લગ્ન તિથીની ઉજવણી કરી હતી યજ્ઞકાર્ય પૂર્ણ થયેથી સૌ મિહાન સાથે સ્વાદિષ્ટભોજન પ્રસાદગ્રહણ કરી છૂટા પડ્યા હતા.

રાજ્યકક્ષાની ૩૩મી શાસ્ત્રીયસ્પર્ધાનો ઉત્સાહ ભર્યો સમાપન સમારોહ યોજાયો વિજેતાઓને સન્માનિત કરાયા

ગુજરાત સરકાર, શિક્ષણ વિભાગ, નિયામક શાળાઓની કચેરી ગાંધીનગર, ગુજરાત સંસ્કૃત પાઠશાળા શિક્ષકમંડળ આયોજિત અને શ્રી શંકરાચાર્ય અભિનવ સચિયદાનંદ તીર્થ સંસ્કૃત મહાવિદ્યાલયના સંયુક્ત ઉપક્રમે રાજ્ય કક્ષાની ૩૩મી શાસ્ત્રીય સ્પર્ધાનો સમાપન સમારોહમાં અનંત શ્રી વિભૂષિત જગદુરુ શંકરાચાર્ય સ્વામી શ્રી સદાનંદસરસ્વતી મહારાજના પ્રતિનિધિશ્રી બ્રહ્મચારી નારાયણનંદજીની અધ્યક્ષતામાં વિશેષ અતિથિ નિયામકશ્રી શાળાઓની કચેરી ગાંધીનગર શ્રી પ્રજેશકુમાર રાણા(જીજી), સંયુક્ત

શિક્ષણનિયામક શ્રી યતિનભાઈ ચૌધરી સાહેબ, શ્રી લલિતભાઈ પટેલ, શ્રી સોમનાથ સંસ્કૃત યુનિવર્સિટી, શ્રી પિનાકીન ભાઈ જ્ઞની, વિશ્વ કલ્યાણ મંડળ, કલોલ, નિરીક્ષક શ્રી સંસ્કૃત પાઠશાળા શ્રી વસંત તેરેયા, શ્રી નરેશકુમાર રાહોડ, શ્રી એચ. આર. જાડેજા ફાઈ, શ્રી મિતિ મધુબેન ભટ્ટ ફાઈ જામનગર, તથા ગુજરાત રાજ્ય પાઠશાળા મંડળના પ્રમુખ ડૉ. મનોજગિરિજી, રઘુભાઈ જોશી તથા મંડળના હેડેદારો અને ગુજરાત રાજ્યભરની વિવિધ સંસ્કૃત પાઠશાળા, મહાવિદ્યાલયો તથા વિશ્વવિદ્યાલયથી પધારેલા

નિષ્ણાયકો, માર્ગદર્શકો, પ્રધાનાચાર્યો, અધ્યાપકો, સ્પર્ધાર્થીઓ તથા દ્વારકાના નગરજનો અને પધારેલા મહેમાનોની ઉપસ્થિતિમાં આ કાર્યક્રમનો શુભારંભ દીપપ્રાગટ્ય અને વૈદિક મંત્રોચ્ચારથી કરાયો હતો. ત્યારબાદ ઉદ વિવિધ સ્પર્ધાઓમાં અધિક અંકો પ્રાપ્ત કરેલ મહાવિદ્યાલયોને પ્રથમ-દ્વિતીય-તૃતીય ક્રમ અપાયો હતો. જેના આધારે વિજયવૈજ્યંતી ટ્રોફી પ્રથમ ક્રમાંક પ્રાપ્ત કરનાર શ્રી બાબડેશ્વર સંસ્કૃત મહાવિદ્યાલય પોરબંદરને સતત પાંચમી વખત એનાયત થયેલ.

તેમજ દ્વિતીય ક્રમાંકે બ્રહ્મર્ષિ સંસ્કૃત મહાવિદ્યાલય, નડિયાદ, તૃતીય ક્રમે દર્શનમ્ સંસ્કૃત મહાવિદ્યાલય (જીર્ફ), ઘરોડી અમદાવાદ આવેલ. આ ઉદ સ્પર્ધાઓમાં વ્યક્તિગત પ્રથમ-દ્વિતીય-તૃતીય ક્રમ પ્રાપ્ત કરનાર વિદ્યાર્થીઓને પુરસ્કાર ચેકની સાથે પ્રમાણપત્ર તથા સુવર્ણપદકો આપવામાં આવ્યા હતા. દ્વારકા શારદાપીઠ સંચાલિત શ્રીશંકરાચાર્ય ગુરુકુલ દ્વારકાના યજમાન પદે યોજાયેલ રાજ્ય કક્ષાની ૩૩મી શાસ્ત્રીય સ્પર્ધાનો પાંચદિવસનો આ કાર્યક્રમ ખૂબ

સફળતાપૂર્વક સંપન્ન થયો. એવું સંસ્થાના પ્રધાનાચાર્ય ડો. કુલદીપભાઈ પુરોહિતની અખબારી યાદીમાં જણાવાયું છે. આ ૩૩મી રાજ્ય સ્તરીય શાસ્ત્રીય સ્પર્ધા એના સહભાગી વિદ્યાર્થીઓ આયોજન, ભોજન વ્યવસ્થા અને પૂજ્ય શંકરાચાર્યશ્રીના આશીર્વાદ અને નિયામકશ્રી શાળાઓની પ્રેરક ઉપસ્થિતિ એવી અભૂતપૂર્વ રહેલ એવું અગ્ર પધારેલ સર્વે મહાનુભાવોએ અધ્યાપકો તથા વિદ્યાર્થીઓ જણાવેલ છે.

લગ્નમાં 'પૈસા ઉડાવનારાઓ' પર ઈનકમ ટેક્સ વિભાગની ચાંપતી નજર! જયપુરથી દરોડાની શરૂઆત

ભારતીયો લગ્નની સિઝનમાં ધૂમ ખર્ચો કરે છે. પરંતુ ખર્ચ કરતી વખતે ધ્યાન રાખજો, નહીં તો વધુ પડતા ખર્ચના બદલામાં ઈનકમ ટેક્સ વિભાગના સડજામાં ફસાઈ શકો છો. ભારતીયો લગ્ન માટે પોતાની જીવનભરની મૂડી ખર્ચો નાખે છે. ઘણા લગ્નોમાં બોલિવુડ સ્ટારથી માંડી પ્રસિદ્ધ કલાકાર, ડેસ્ટિનેશન વેડિંગ સહિતના આયોજનો થાય છે. ઈનકમ ટેક્સ વિભાગ પણ આવા લેવિશ લક્ષરી લગ્નો પર ચાંપતી નજર રાખે છે. હાલમાં જ જયપુરમાં આશરે ૨૦ ટોપ વેડિંગ પ્લાનર્સના ત્યાં આઈટીના દરોડા પડ્યા

હતાં. ઈનકમ ટેક્સ ડિપાર્ટમેન્ટની માહિતી અનુસાર, છેલ્લા એક વર્ષમાં દેશમાં લગ્નના આયોજન પાછળ ૭૫૦૦ કરોડ રૂપિયાનો ખર્ચ કરવામાં આવ્યો હતો, જેનો કોઈ હિસાબ નથી. વાસ્તવમાં દેશના અમીર લોકો ભવ્ય લગ્નો કરે છે. જેનો ફાયદો કોભાંડીઓ અને કરચોરી કરનારાઓ પણ ઉઠાવીને પોતાના કાળા નાણાંને સફેદ કરી રહ્યા છે. લગ્નો પર ખર્ચ કરવામાં આવતાં ૫૦ થી ૬૦ ટકા ખર્ચ વેડિંગ પ્લાનર્સ દ્વારા થતાં હોવાની જાણ થતાં આઈટી દરોડામાં મુખ્યત્વે



વેડિંગ પ્લાનર્સ પર નજર રાખવામાં આવી રહી છે. સુત્રોએ જણાવ્યું હતું કે ટૂંક સમયમાં વિદેશમાં યોજાયેલા લગ્નોમાં ખર્ચવામાં આવેલા નાણાંની પણ તપાસ કરવામાં આવશે. આ લગ્નોમાં મહેમાનો અને સ્ટાર્સને ચાર્ટર્ડ પ્લેનમાં વિદેશ લઈ જવામાં આવે છે. ટેક્સ વિભાગ સત્તાવાર રીતે મહેમાનોની સંખ્યા અને ઈવેન્ટની શૈલી સાથે ખર્ચવામાં આવેલી રકમની તુલના કરશે. આ

અંગે કેટરિંગ કંપનીઓની પણ પૂછપરછ કરવામાં આવી રહી છે. આવકવેરા કાયદા હેઠળ, વિભાગને ન સમજાય તેવા ખર્ચની તપાસ કરવાનો અધિકાર છે. લોકો ક્યારેક મોટા લગ્નોમાં ખર્ચવામાં આવેલા પૈસાનો રેકોર્ડ રાખતા નથી. વિદેશમાં લગ્ન સમયે ઘણા મોટા ભિઝનેસમેન ટેક્સ અને ઢાઈસજનું ઉલ્લંઘન કરી રહ્યા છે. વિદેશમાં ટ્રાન્સફર કરાયેલા નાણાં રિઝર્વ બેન્કની લિબરલાઈઝ્ડ રેમિટન્સ સ્કીમ ની મર્યાદા કરતાં વધી જાય, તો વિદેશમાં થતા આવા લગ્ન પણ ઈન્દના ધ્યાન પર આવી શકે છે.



થરાદ બાર એસોસિયેશનની ચૂંટણીમાં પ્રમુખ તરીકે આર.ડી. જોષી વિજય થયા ગતરોજ થરાદ બાર એસોસિયેશનની ચૂંટણી યોજાઈ હતી જેમાં પ્રમુખ તરીકે કુલ ત્રણ ફોર્મ ભરાયા હતા જેમાં કુલ ૨૮ નું મતદાન થયું હતું જેમાં ૫૦ વોટ આર.ડી. જોષી ને અને ૨૮ વોટ અજયભાઈ ઓઝા ને અને ૪ વોટ દેવજીભાઈ સોલંકી ને મળ્યા હતા આમ આર.ડી. જોષીને ૨૨ વોટ વધુ મળતાં વિજય થયા હતા. અને ઉપપ્રમુખ તરીકે મહેશભાઈ હરિયલ વિજય થયા હતા જેમાં ઉપ પ્રમુખ તરીકે મહેશભાઈ હરિયલ વોટ વધુ મળતાં વિજય થયા હતા ત્યારે લોકોએ નવા ચૂંટાયેલા બધાને શુભેચ્છાઓ પાઠવી હતી.